

ПРАЛЕТАРЫ УСІХ КРАІН, ЯДНАЙЦЕСЯ!

ГОМЕЛЬСКІ УНІВЕРСІТЭТ

ОРГАН ПАРТКОМА, РЭКТАРАТА, КАМІТЭТА ЛКСМБ, ПРАФКОМА
І МЯСЦКОМА ГОМЕЛЬСКАГА ДЗЯРЖАУНАГА УНІВЕРСІТЭТА

№ 26 (305) Субота, 7 кастрычніка 1978 года Газета заснавана ў верасні 1969 года. Выходзіць раз у тыдзень Цана 2 кап.

Святу — працоўныя падарункі студэнтаў НА ЗАВОДСКІМ КАНВЕЕРЫ

РЭПАРТАЖ

Няспынным патокам ідуць аўтамашыны з багатымі дарамі восені да Хойніцкага кансервавага завода. Духмяныя яблыкі, чырвонабокія памідоры, капуста, кабачкі, морква, старанна сабраныя з калгасных і саўгасных палеткаў, ператворацца тут у кампоты, джэмы, салаты і марынады.

У гэты напружаны для завода час «пік», як яго называе дырэктар прадпрыемства А. І. Добыш, для пераапрацоўкі паступаючай садавіны і агародніны неабходна вялікая колькасць рабочых рук. І вось ужо не першы год неацэнную дапамогу работнікам Хойніцкага кансервавага завода аказваюць студэнткі ўніверсітэта. Сёлета сюды прыехала 46 дзяўчат з гісторыка-філалагічнага факультэта.

На першы погляд іх цяжка адрозніць ад вопытных работніц, што завіхаюцца каля канвеера. Такія ж белыя халаты і касыні, такая ж дакладнасць і спрытнасць рухаў.

Спачатку, праўда, цяжкавата было дзяўчатам не адставаць ад спрактыкаваных рабочых. Вопыту не хапала, — расказвае кіраўнік групы выкладчык В. З. Марчанка. — Цяпер жа дзённая норма выпрацоўкі імі значна перавыконваецца.

Няспынна рухаецца стужка канвеера. На ёй зіхаюць чысцінёй вымытыя дзяўчатамі другой брыгады шклянныя слоікі. Брыгадзір Надзя Міхалёва толькі на мінуту адрываецца ад справы (канвеер чакаць не будзе!), называе прозвішчы самых старанных студэнтак: Лю-

бы Кардзіяк, Валі Швелевай, Галі Чэкан, Жаны Дубінай, Наташы Рудэнка, Людзі Бандарэнка. Астатнія члены брыгады заняты на іншай рабоце. У чыстыя слоікі яны накладваюць памідоры, ставяць іх у спецыяльныя ёмістасці, дзе адбываецца працэс кансервавання. І вось ужо сотні слоікаў з гатовай прадукцыяй выходзяць з канвеера. А ў канцы змены, як звычайна, майстар цэха падсумоўвае вынікі зробленага студэнтамі і, як заўсёды, задаволена ўсміхаецца: «Малайцы, дзяўчаты. І сёння норма перавыканана!»

З першых дзён студэнткі працавалі ў высокім тэмпе і амаль за тыдзень выпусцілі прадукцыі на 16 тысяч рублёў. Работу даводзілася выконваць самую разнастайную: сартыраваць яблыкі, агуркі, памідоры, чысціць цыбулю. Цяпер жа асноўная работа — у цэхах завода, ля канвеера.

Заканчваецца першая працоўная змена. Рабочую эстафету прымае ў сябровак брыгада № 1. Гэтак жа старанна, паўдарнаму будучы працаваць Вольга Халадзіліна, Ніна Шароіна, Света Аўрамец, Ларыса Малянюкова, Люда Усовіч. Не падвядуць і астатнія дзяўчаты.

Зімой, калі на вачы сталы трапаць слоікі з прадукцыяй Хойніцкага кансервавага завода, абавязкова ўспомніце дзяўчат з ўніверсітэта, значная доля працы якіх укладзена ў прыгатаванне гэтых смачных страў.

Т. СКАРАХОД.



Зацвярдзены Вярхоўным Саветам СССР 7 кастрычніка 1977 года новай Канстытуцыяй СССР стала ятам працоўных нашай краіны, усяго прагрэснага чалавецтва. Канстытуцыя — гэта кантраваны вынік усяго шасцідзе-

сяцігадовага развіцця Савецкай дзяржавы. Творчасць народных мас упершыню ў гісторыі стварыла развітое, сталае сацыялістычнае грамадства, агульнанародную дзяржаву. Гэты факт сусветна-гістарычнага значэння замацаван у Савецкай Канстытуцыі. Усенароднае абмеркаванне праекта Канстытуцыі паказала, што сапраўдным яе тварцом стаў увесь савецкі народ. Вялікая заслуга ў распрацоўцы новай Канстытуцыі належыць Генеральнаму сакратару ЦК КПСС, Старшыні Прэзідыума Вярхоўнага Савета СССР таварышу Л. І. Брэжневу.

У Канстытуцыі СССР дадзена карціна сталага сацыялізму, яго эканамічнай і палітычнай сістэм, яго сацыяльнай структуры і духоўнага развіцця, яго знешняй палітыкі. Курс партыі на ўсямернае развіццё савецкай дэмакратыі, на ўсё больш шырокае прыцягненне грамадзян да кіравання справамі дзяржавы і грамадства атрымаў у Канстытуцыі далейшае развіццё і паглыбленне. Асаблівае месца ў Асноўным Законе займае артыкул, які адлюстроўвае ролю Камуністычнай партыі як кіруючай сілы савецкага грамадства.

Новая Канстытуцыя значна пашырыла сацыяльна-эканамічныя і палітычныя правы і свабоды савецкіх грамадзян, умацніла іх гарантыі, чотка сфармулявала іх абавязкі перад грамадствам і дзяржавай. Канстытуцыя СССР дэманструе вялікае маналітнае адзінства ленінскай партыі і ўсяго савецкага народа — усіх яго класаў і сацыяльных груп, нацый і народнасцей. Замацоўваючы дасягнутае, Канстытуцыя СССР адкрывае перспектыву далейшага разгортвання камуністычнага будаўніцтва.

Канстытуцыя СССР — выдатны дакумент навуковага камунізму, яна ўзбагачае агульную скарбонку сусветнага сацыялізму і служыць магутным стымулам у барацьбе працоўных усяго свету за свабоду, дэмакратыю, трывалы мір і сацыяльны прагрэс.

НА СПРАВАЗДАЧНА-ВЫБАРНЫХ СХОДАХ

У верасні адбыліся справаздачна-выбарныя сходы ў першых арганізацыях універсітэта. Камуністы факультэта і адміністрацыйна-гаспадарчай часткі ўсебакова і падлавому абмеркавалі вынікі ваёй работы за справаздачны перыяд. Галоўная ўвага была засяроджана на пытаннях далейшага якаснага паліпшэння падрыхтоўкі маладых спецыялістаў, іх маральнага і працоўнага выхавання, на задачах, вынікаючых з рашэнняў ліпенскага (1978 г.) Пленума ЦК КПСС, асноўных палажэнняў і рашэнняў у адносіх да пытанняў выхавання і працы ў вышэйшай школе. У адказ на гэтыя пытанні выступілі дэкан факультэта І. П. Трафімовіч, у АГЧ — П. А. Савіцкі.

Пры абмеркаванні справаздачных дакладаў многія прамоўцы гаварылі аб неабходнасці павышэння авангарднай ролі кожнага камуніста, партыйных груп, адказнасці за выкананне даручанай справы. На справаздачна-выбарных сходах выбраны новыя саставы партыйных бюро і іх сакратары: на гісторыка-філалагічным факультэце — А. К. Няронская, на фізічным — У. М. Школдзін, на матэматычным — Л. Я. Палякоў, эканамічным — А. І. Максімовіч, біялагічным — Н. С. Кісялёва, геалагічным — С. П. Ажгірэй, на факультэце фізыхавання — І. Р. Трафімовіч, у АГЧ — П. А. Савіцкі.

ІНІЦЫЯТЫЎНА, ЭНЕРГІЧНА

У сваім выступленні ў г. Баку Генеральны сакратар ЦК КПСС, Старшыня Прэзідыума Вярхоўнага Савета СССР таварыш Л. І. Брэжнеў падкрэсліваў, што трэба, каб кожны ўборачны агрэгат, аўтамобіль, трактар, кожны нарыхтоўчы пункт пераапрацаванай прадукцыі працавалі ў літаральным сэнсе круглыя суткі і з найвышэйшай эфектыўнасцю.

Сказаныя словы маглі б стаць эпіграфам да працоўных будняў студэнтаў уборачнага атрада № 4 (камандзір А. Парукаў, камісар Л. Талкачова) гісторыка-філалагічнага факультэта, які дапамагаў на ўборцы бульбы ў калгасе «Рассвет» Хойніцкага раёна.

З першага ж дня знаходжання ў гаспадарцы студэнтаў актыўна ўключыліся ў барацьбу за «другі хлеб». Яны добра разумеюць складаную абстаноўку, выкліканую неспрыяльным для ўборкі клубняў надвор'ем. Кіраўніцтва калгаса аказала сваім памочнікам вялікае давер'е — даручыла ім ўсю бульбаўборачную тэхніку гаспадаркі. Адрозныя экіпажы, замацаваныя камбайнамі. Па ініцыя-



Штодзённа перавыконвалі нормы выпрацоўкі на бульбаўборачным камбайне Галя Васількова і Алена Кушнярова, якіх выбачыце на здымку. Фота Б. Шкурко.

бных палеткаў вяліся ўвесь светавы дзень. Усе байцы атрада працавалі на славу. Але асабліва трэба адзначыць ударную работу членаў сельгасатрада Ніны Гайкевіч, Валяціны Шаравай, Зой Чарнабылец, Леаніда Саханчука, якія ў саставе сваіх экіпажаў пастаянна перавыконвалі дзённую норму. Ініцыятарам усіх спраў у атрадзе з'яўлялася яго камісар Людміла Талкачова. Сваім прыкладам яна заўсёды падтрымлівала працоўны рытм байцоў.

15 верасня было аб'яўлена студэнтамі днём ударнай працы. Замест 1,3 га па норме на кожны камбайн было ўбрана 2,6 га бульбы, а ў цэлым выкапана яе 290 т. Шмат цёплых слоў аб сваіх памочніках можна было пачуць і ад кіраўнікоў гаспадаркі, і ад радавых калгаснікаў. Выдатнай працы байцоў сель-

гасатрада на бульбяных палетках садзейнічалі добрыя жыллёвыя ўмовы, створаныя ў гаспадарцы, каларыйнае харчаванне і тая атмасфера давер'я, якая складалася паміж студэнтамі і кіраўнікамі калгаса: старшынёй В. Р. Мягкім, сакратаром парткома А. Д. Швайковым, старшынёй прафкома М. С. Анісенкам. Кожны дзень яны цікавіліся ўмовамі працы і адпачынку сваіх шэфаў, апэратыўна рэагавалі на ўсе іх просьбы і заўвагі.

Працуючы старанна і самааддана на бульбяных палетках, студэнткі гісторыка-філалагічнага факультэта падрыхтавалі дастойную сустрэчу першай гадавіне новай Канстытуцыі СССР.

Ф. СЕМЯНЕНКА,
член рэйдавай брыгады
па правядзенні работ
сельгасатрадаў.

У ПАРТКОМЕ

На чарговым пасяджэнні партыйнага камітэта ўніверсітэта, якое адбылося ў мінулую сераду, абмеркавана пытанне аб выхаванні і працы ў студэнтаў (па выхаванні і матэматычным аддзяленнях і задачах працы ДЭК) на дзённым і завочным аддзяленнях выступілі дэкан факультэта І. П. Трафімовіч і У. Ф. Філіпцоў. Намеснік сакратара парткома па ідэалагічнай працы В. В. Сяміаў выступіў з інфармацыяй па пытанню аб выхаванні і працы ў студэнтаў істатамі палітасветы на новы навучальны год. Партком зацвердзіў план работы рэдакцыі газеты на першы семестр бягучага навучальнага года.

Да Усесаюзнага камсамольскага сходу

ЗАПАВЕТАМ ЛЕНИНА ВЕРНЫЯ

Бюро ЦК ВЛКСМ прыняло пастанову «Аб Усесаюзным камсамольскім сходзе «Запаветам Ленина верныя», прысвечаным 60-годдзю ВЛКСМ», які пройдзе з 16 па 25 кастрычніка 1978 года ва ўсіх камсамольскіх арганізацыях краіны.

Усесаюзны камсамольскі сход праводзіцца ў адпаведнасці з рашэннем XVIII з'езда ВЛКСМ. У пастанове падкрэсліваецца, што камітэты камсамола павінны выкарыстоўваць падрыхтоўку і правядзенне Усесаюзнага камсамольскага сходу для прапаганды слаўнай гісторыі Ленінскага камсамола, дзейнасць якога ўсе гэтыя гады кляпатліва накіроўвае Камуністычнай партыі, для ўзмацнення камуністычнага выхавання моладзі, развіцця яе працоўнай і грамадска-палітычнай актыўнасці, для далейшага арганізацыйна-палітычнага ўмацавання ВЛКСМ.

Усесаюзны камсамольскі сход павінен стаць калектыўнай справаздачай камсамольскіх арганізацый, камсамолаў і моладзі перад партыяй і народам аб выкананні ленінскага запавета «Вучыцца камунізму», рапартам аб поспехах у працы, вучобе, вайскай службе ў гонар юбілею камсамола.

Прааналізаваць удзел кожнай камсамольскай арганізацыі, юнакоў і дзяўчат ва ўсенароднай барацьбе за ажыццяўленне гістарычных рашэнняў XXV з'езда КПСС, у рэалізацыі задач, пастаўленых у Прывітання ЦК КПСС XVIII з'езду ВЛКСМ, прамове на ім Генеральнага сакратара ЦК КПСС, Старшыні Прэзідыума Вярхоўнага Савета СССР таварыша Л. І. Брэжнева, рашэнняў XVIII з'езда ВЛКСМ. Бюро ЦК ВЛКСМ рэкамендуе падвесці вынікі Усесаюзнай ударнай вахты ў гонар 60-годдзя ВЛКСМ, адзначыць пераможцаў. Намеціць меры па паспяховаму завяршэнню планаў і абавязальнасцяў трэцяга года дзесятай пяцігодкі, актыўнаму ўдзелу камсамольскіх арганізацый у рэалізацыі эканамічнай стратэгіі партыі.

Падрыхтоўку і правядзенне сходу шырока выкарыстоўваць для далейшага ўзмацнення выхаваўчай работы камсамольскіх арганізацый на прыкладзе жыцця і дзейнасці У. І. Леніна, рэвалюцыйных, баявых і працоўных традыцый Камуністычнай партыі, савецкага народа, Ленінскага камсамола.

наленняў. Бюро ЦК ВЛКСМ увагу на прапагандысцкае беспячэнне сходу. З гэтай тэй шырока выкарыстоўваць магчымасці сродкаў «Вава» фармацыі і прапагандысцкай агітацыі. У камсамольскіх арганізацыях аформіць спецыяльныя фотавыстаўкі, тэматычныя спазіцыі па гісторыі ВЛКСМ сваіх арганізацый, аб ролі і дзеі ў справах калектыўнага Камітэтам камсамола ў дзець пытанні падрыхтоўкі сходу, распрацаваць графік правядзення, уважліва і сорава прааналізаваць крытыкаў заўвагі, прапановы ўдзелу ў сходах, прыняць меры да выканання.

За радком сацыялістычных абавязацельстваў

НАМЕЧАНАЕ АЖЫЦЦЯЎЛЯЕЦЦА

З мэтай паляпшэння падрыхтоўкі спецыялістаў, удасканалвання спецыялізацый, камплектавання навукова-даследчай работы дэканату фізічнага факультэта стварыць навукова-вучэбна-вытворчае аб'яднанне і філіялы кафедр фізічнай метралогіі, тэарэтычнай фізікі, радыёфізікі ў Гомельскім канструктарскім бюро, філіялы кафедр оптыкі і тэарэтычнай фізікі ў Інстытуце фізікі АН БССР...

(З сацыялістычных абавязацельстваў калектыву ГДУ на 1978 год).


Зусім нямнога часу засталася да дзвюх знамянальных дат — 60-годдзя Ленінскага камсамола, 60-годдзя БССР і Кампартыі рэспублікі. Для іх дастойнай сустрэчы супрацоўнікамі і студэнтамі нашага факультэта былі прыняты высокія сацыялістычныя абавязацельствы.

У падрыхтоўцы маладых спецыялістаў адным з важнейшых з'яўляецца паказчык па паспяховасці. Прыемна адзначыць, што сёлета па выніках летняй перавадной сесіі яна была самай высокай за ўсю гісторыю існавання факультэта ў рамках універсітэта — 92,3 працента. Гэта на 4,9 працента перавышае мінулагадні ўзровень. Задавальняе і тое, што няўхільна паляпшаецца якасць ведаў нашых студэнтаў. Прыгадваецца час, калі мы задумваліся, каму прызначаць стypендыю, таму што ў нас было шмат троечнікаў. Цяпер жа зусім іншая сітуацыя: стала не хапаць стypендыяльнага фонду.

Павышэнню якасці паказчыка ў падрыхтоўцы спецыялістаў перш за ўсё садзейнічае індывідуальны план навучання, устанаўленне цесных сувязей з вытворчасцю. Мы грунтоўна ведаем патрэбы ў кадрах гомельскіх прадпрыемстваў, якія адпавядаюць профілю нашага факультэта, не толькі на бліжэйшыя гады, але і на перспектыву. Таму наладжваем з імі ўзаемавыгадныя кантакты. На гэтых прадпрыемствах нашы студэнты пачынаюць з пазнавальнай і канчаюць перадавымі практыкай. Словам, ствараюцца ўсе магчымасці, каб па-сапраўднаму ўжывацца ў калектыве і паказаць сябе на ўсё, на што ты здольны. Вытворчасць дае багаты матэрыял для самастойных даследаванняў, напісання дыпломных работ. Напрыклад, сёлета выпускнікі, якія праішлі спецыялізацыю па радыёфізіцы, фізічнай метралогіі, тэарэтычнай фізіцы, оптыцы і электроніцы, пісалі свае дыпломныя работы на аснове даных, атрыманых на вытворчасці або ў час практыкі ў навукова-даследчых інстытутах АН БССР. У гэтым сэнсе вельмі павольна з'яўляюцца вынікі дэкан

МЕРАПРЫЕМСТВЫ РЭКТАРАТА, ПАРТКОМА, МЯСЦКОМА, КАМІТЭТА ЛКСМБ І ПРАФКОМА ПА ДАСТОЙНАЙ СУСТРЭЧЫ І СВЯТКАВАННІ 60-ГОДДЗЯ БССР І КПБ

1. Партыйным, камсамольскім і прафсаюзным арганізацыям і кіраўнікам усіх падраздзяленняў універсітэта вывучыць і шырока выкарыстоўваць у рабоце Пастанову ЦК КПБ аб 60-годдзі Беларускай ССР і Кампартыі Беларусі і прамову Л. І. Брэжнева пры ўручэнні г. Мінску медаля Залатай Зорка і ордэна Леніна 25 чэрвеня 1978 г.
Адказні — партком, камітэт камсамола, мясцком, прафком.
2. Арганізаваць сацыялістычнае спаборніцтва паміж падраздзяленнямі універсітэта і студэнцкімі групамі за дастойную сустрэчу 60-годдзя БССР і КПБ у святле ўказанняў Л. І. Брэжнева, што ўтрымліваюцца ў яго выступленнях у час паездкі ў раён Сібіры і Далёкага Усходу, пры ўручэнні г. Мінску Залатоў Зоркі і ордэна Леніна 25 чэрвеня 1978 г.
Адказні — партком, прафком, камітэт камсамола.
3. Падрыхтаваць і правесці навукова-тэарэтычную канферэнцыю «Развіццё актуальных праблем марксісцка-ленінскай філасофіі ў святле рашэнняў XXV з'езда КПСС і зместу новай Канстытуцыі СССР», прысвечаную 60-годдзю ўтварэння БССР і КПБ.
Адказні — Савет кафедр грамадскіх навук, навуковы аддзел, кафедра філасофіі. (Кастрычнік 1978 г.)
4. Падрыхтаваць і правесці навукова-тэарэтычную канферэнцыю «Беларусь — за 60 гадоў».
Адказні — партком, рэктарат, Савет кафедр грамадскіх навук, навуковы аддзел. (Лістапад 1978 г.)
5. Правесці творчую справаздачу «Універсітэт — 60-годдзю БССР і КПБ».
Адказні — рэктарат, партком, мясцком, прафком, камітэт камсамола. (Снежань 1978 г.)
6. Правесці студэнцкія навуковыя канферэнцыі на факультэтах і ў ВДУ, прысвечаныя 60-годдзю БССР і КПБ.
Адказні — кафедры грамадскіх навук, партбюро, дэканаты, камітэт камсамола. (Кастрычнік — снежань 1978 г.)
7. Распрацаваць цыклы лекцый, прысвечаных 60-годдзю БССР і КПБ, арганізаваць сістэматычныя выступленні выкладчыкаў ГДУ з лекцыямі, дакладамі і гутаркамі па гэтай тэматыцы перад студэнтамі універсітэта і працоўнымі вобласці. Шырока выкарыстоўваць гутаркі за круглым сталом, клуб палітычнай інфармацыі, штаб выхаднога дня, «Дні навукі», выязныя пасяджэнні кафедр, друк, тэлебачанне, факультэт грамадскіх прафесій.
Адказні — рэктарат, партком, камітэт камсамола, прафком, праўленне таварыства «Веды».
8. Шырока выкарыстоўваць працоўныя месцы для прапаганды дасягненняў вобласці 60 гадоў сярод працоўнага камсамола, праф-
9. Правесці агляд-конкурс мастацкай мадэлянасці, прысвечаны 60-годдзю БССР і КПБ.
Адказні — камітэт камсамола, партком, клуб мастацкай самадзейнасці.
10. Аформіць у вучэбных карпусах і інтэрнатах наглядную агітацыю, прысвечаную 60-годдзю БССР і КПБ, выстаўкі палітычнай, вучэбнай і мастацкай літаратуры, экспазіцыі ў музеі ГДУ.
Адказні — партком, камітэт камсамола, бібліятэка. (Верасень — кастрычнік 1978 г.)
11. Правесці агульнаўніверсітэцкі агляд-конкурс «Ану, першакурснік!»
Адказні — камітэт камсамола, прафком, клуб мастацкай самадзейнасці. (Лістапад — снежань 1978 г.)
12. Даць 18 тэматычных гутаркаў у горадзе і вобласці сіламі мастацкай самадзейнасці ГДУ.
Адказні — клуб мастацкай самадзейнасці. (Кастрычнік — снежань 1978 г.)
13. Правесці ў інтэрнатах універсітэта лекцыі і гутаркі, прысвечаныя 60-годдзю БССР і КПБ.
Адказні — прафком, гудсаветы, кафедры грамадскіх навук. (Кастрычнік — снежань 1978 г.)
14. Правесці агляд-конкурс нагляднай агітацыі ў інтэрнатах ГДУ, прысвечаны 60-годдзю БССР і Кампартыі Беларусі.
Адказні — прафком, гудсаветы. (Снежань 1978 г.)
15. Правесці сустрэчы з ветэранамі вайны і працы, прысвечаныя 60-годдзю ўтварэння БССР і КПБ.
Адказні — камітэт камсамола, прафком, дэканаты. (Кастрычнік — снежань 1978 г.)
16. Правесці ў групах Ленінскі ўрок па 60-годдзю БССР і КПБ.
Адказні — камітэт камсамола. (Кастрычнік — снежань 1978 г.)
17. Штабу працоўных спраў універсітэта разгарнуць сацыялістычнае спаборніцтва паміж лінейнымі і занальнымі СБА, прысвечанае дастойнай сустрэчы 60-годдзя ВЛКСМ і 60-годдзя ўтварэння БССР і КПБ. Вынікі падвесці да 30 снежня 1978 г.
18. Разгарнуць сацыялістычнае спаборніцтва, прысвечанае 60-годдзю ВЛКСМ і 60-годдзю ўтварэння БССР і КПБ на лепшую пастанову камсамольскай работы сярод камсамольскіх арганізацый факультэта універсітэта.
Задачы і камісія па правядзенню мерапрыемстваў у складзе: Л. А. Шамяткова — старшыня камісіі; В. В. Серыкава — намесніца старшыні; членаў камісіі М. А. Берасоўскі, Н. І. Колтышовай, М. У. Акуліча, С. П. Ажгірэя, А. К. Няроўскай, І. Р. Трафімовіча, Л. Я. Палякова, У. М. Школадзіна, Н. С. Бісялёвай, А. І. Максімовіч, І. П. Трацэўскага, Т. І. Язэпавай, М. Д. Рычкова.



СІМПОЗИУМ АЛГЕБРАІСТАЎ

Ва ўсёй краіне добра вядомы дасягненні гомельскай школы алгебраістаў, створанай акадэмікам АН БССР С. А. Чуніхіным. Шырокае прызнанне яна знайшла і за рубяжом. Асабліва плённа гомельскія матэматыкі працуюць у галіне тэорыі груп, аднаму з найбольш інтэнсіўна развіваючыхся раздзелаў сучаснай алгебры. У выніку значна ўзрасла колькасць апублікаваных імі навуковых прац, выяўлена новая перспектыўная праблематыка, знойдзены больш дасканалыя аспекты і метады да-

следаванняў і раней нікім не заўважаныя агульныя заканамернасці. У прыватнасці, вучань С. А. Чуніхіна доктар фізіка-матэматычных навук, прафесар Л. А. Шамяткоў стаў заснавальнікам школы па тэорыі фармацый у СССР, адным з вядучых спецыялістаў свету ў гэтай галіне. Леанід Аляксандравіч таксама падрыхтаваў нямала маладых вучоных, якія паспяхова працуюць на матэматычных кафедрах ГДУ, плённа даследуюць актуальныя пытанні тэорыі груп.

Гомельскія алгебраісты з'яўляюцца актыўнымі ўдзельнікамі ўсіх алгебраічных ўсесаюзных сімпозіумаў і канферэнцый. Двойчы яны былі арганізатарамі канферэнцый у Гомелі. Чарговы VI ўсесаюзны сімпозіум па тэорыі груп праходзіў у г. Чаркасы з 19 па 21 верасня. У састаў дэлегацыі ГДУ уваходзілі прафесар Л. А. Шамяткоў, дацэнт А. В. Раманюўскі, кандыдаты фізіка-матэматычных навук Ю. У. Ліхута, В. І. Харламава, аўтар гэтых радкоў, аспіранты кафедры ал-

гебры і геаметрыі М. Ц. Вераб'ёў, У. М. Семянчук. Праграма сімпозіума ўключала пленарныя і секцыйныя пасяджэнні. У дзень адкрыцця сімпозіума на пленарным пасяджэнні з дакладам «Экраны ступеньчатых фармацый» выступіў прафесар Л. А. Шамяткоў, які грунтоўна асвятліў дасягненні ў галіне тэорыі фармацый на сучасным этапе. На секцыйных пасяджэннях абмяркоўваліся вынікі, атрыманыя дакладчыкамі ў даследаванні як канечных, так і бесканечных груп. З дакладамі, тэзісамі якіх апублікаваны, выступілі ўсе члены гомельскай дэлегацыі.

У рабоце сімпозіума прынялі ўдзел прадстаўнікі ўсіх «алгебраічных» цэнтраў краіны — Масквы, Ленінграда, Кіева, Новосибирска, Свядлоўска, Краснаярска, Краснадара і інш. У вольны час шматлікія госці ўкраінскага горада з цікавасцю азнаёміліся з яго гістарычнымі славутасцямі.

М. СЕЛЬКІН,
в. а. дацэнта кафедры алгебры і геаметрыі.

На здымку: на пленарным пасяджэнні сімпозіума з дакладам выступае прафесар Л. А. Шамяткоў.

Фота А. Карніенкі.

На атрыманне Дзяржаўнай прэміі БССР імя Янкі Купалы

СЛУХАЮЧЫ СВЕТУ ГАЛАСЫ

Максім Лужанін. Лявоніха. Вершы і паэмы. «Мастацкая літаратура», 1977.

Паўвека працуе ў літаратуры на ніве паэзіі і прозы, публіцыстыкі і крытыкі Максім Лужанін. Талент яго пачаў актыўна выяўляцца ў моцнай паліфанічнай лірыцы і драма-эпосе, якія засведчылі, у аўтар з самабытным голасам, адметным поглядам на свет. Паэт арганічна яднае ў творы асабістае, часам велімі інтымнае, са значнымі грамадска-палітычнымі праблемамі. Можна без перабольшання сказаць, што такія яго даваенныя паэмы (сам аўтар называе іх вершаванымі аповяданымі), як «Дом» і «Галасы гарадоў» — значныя паэтычныя вяршыні, у якіх выяўлены актыўны роздум над сучаснасцю, жыццём маладога пакалення 20—30-х гадоў.

Творы М. Лужаніна 60—70-х гадоў — адзін з найбольш плённых этапаў яго творчага шляху, які прадстаўлены па-маладому эмацыянальнымі кнігамі «Росы на коласе», «Прага крыла» і кнігай «Лявоніха», у якую ўключаны дзве паэмы і вершы. Цікава, што асобныя лірычныя творы ў гэтым зборніку пазначаны яшчэ даваеннымі датамі. Даволі багатую біяграфію мае і паэма «Лявоніха», якая дала назву кнізе. Твор гэты аўтар пісаў у 1943 годзе, а закончыў — у 1974.

Перш за ўсё трэба адзначыць, што новая кніга Лужаніна — сур'ёзны працяг размовы аўтара са сваім народам і сваім сумленнем, якую ён распачаў паўстагоддзя назад. У «Лявонісе» па-ранейшаму выразае бачыцца скіраванасць паэтычнага слова аўтара да шырокай аўдыторыі, слова даходлівага і панароднаму сакавітага, слова, за якім хаваюцца добразычлівая іронія і сарказм, з'едлівасць, слова, якое можа быць, як сказаў М. Танк, лёгкім, як «пух тапаліны» і

«перакаці-поле», і гнеўным, пратэстуючым, грозным. Рытміка-інтанацыйны лад твораў Лужаніна шмат у чым свежы, адметны, дзякуючы менавіта графічнай шырыні строфікі і кампазіцыі.

Там, дзе паэт імкнецца быць ашчадным у слове, дзе мастацкія сродкі адпаведна задуме, твор развіваецца ў цэласнай, без лішніх дэталей, кампазіцыі. Невялікая паводле аб'ёму паэма «Бяссонны тэлефон», у якой уаскрашаецца вобраз дарагога ўсяму свету Ільіча, — адзін з такіх твораў. Паэма складаецца з чатырох лакальных частак, невялікага ўступу і зусім мініяцюрнага фіналу, якія даносяць дыхаванне гісторыі, поступ часу, асветленага ланіскай думкай. Канкрэтная дэталё — службовы тэлефон Леніна — становіцца адпраўным пунктам у ходзе разважанняў паэта, у мастацкім асэнсаванні шляхоў, пройдзеных беларускім народам разам з народамі-братамі пад ланіскай сцягам. Акордам паэмы, яе ідэйна-філасофскім цэнтрам становяцца словы: «Пра што хачу, калі хачу, магу сказаць я Ільічу».

Стыль «Бяссоннага тэлефона» лапідарны, рытм дынамічна-сціслы, як таропкія працяжнікі і кропкі тэлеграфнага, як дзелавіта дакладнага размовы. З першых радкоў паэмы даецца апісанне тэлефона Ільіча, які служыў яму як адзін з сувязных са светам трывог і барацьбы, заваёў і клопатаў працоўных:

Праз ноч, праз морак даўніх дат
На промні вышльы апарат:
Пад нікель вілачка-рычаг,
У рубчык трубка...

На вачах
З'явіўся шнур,
на чорны бок
Лёг вітых лічбін
ланцужок...

Малючы ў кожным фрагменце найбольш важныя эта-

пы жыцця нашай краіны ад гераічных дэён змагання за лёс рэвалюцыі, яе ідэалы і справы да сённяшніх крылатых дэён, аўтар пазбягае інерцый думкі і пацупцы, мабілізуе ў невялікім аб'ёме самае галоўнае. Адсюль, як вынік, — значнасць паэтычных дэкарацый, пазбаўленых бутафорскіх упрыгожванняў, незвычайна-сенсацыйных вобразаў, гіпербал і г. д. Істотным для мастака з'яўляецца сцвярдзэнне і ўсведамленне ў паэзіі дыялектычнай непазбежнасці перамогі ланіскай справы на ўсёй планеце.

Аптымістычна — ўзнёсла, упэўнена гучыць канцоўка твора, у якой паэт дынамічна перадае рух жыцця, глядзіць у яго перспектыву, у заўтрашні дзень:

Праб'е пара,
калі збярэцца
Пад сіні наддзяржаўны дах
І з іншых светаў
чалавецтва
Падняць жыцця
высокі сцяг, —
Не ўдэрпіш ты,
я не змаўчу,
Мы ўсе пазвонім Ільічу.

Паэма «Бяссонны тэлефон» — прыкметная старонка ў летапісе беларускай Ланініяны, якая з кожным годам узабагачаецца сур'ёзнымі творамі паэтаў рэспублікі.

Глыбокім роздумам аб народным лёсе, разуменнем нацыянальнага характару беларуса прасякнута паэма «Лявоніха» — аб'ёмнае эпічнае падлатно, своеасаблівае вершаваная гістарычная аповесць.

Героём паэмы ў шырокім сэнсе з'яўляецца беларускі народ, які ў горкія часіны сваёй гісторыі захаваў веру ў лепшую будучыню, сваё жыццязлюбства.

У паэме ствараецца абагульнены вобраз неўміручай жанчыны — Лявоніхі:

Народ быў у краіне
Ні гаспадар, ні госць,
Тады ў адной жанчыне
З'яўнаў ён веселосць.
З яког хочаш краю

Зайдзі ў маю зямлю:
Тут кожны гай хавае
Лявоніху сваю.

Па ўсім Палессі ходзіць чутка аб бяспраўнай жанчыне, якую клічуць то Варажбіткай, то Удавой, то Мамай. Справядлівае кара спацігае ворага, які чыніць гвалт над людзьмі. Павешаны бургамістр. Расстраляны здраднік — прыслужнік фашыстаў. Пушчаны пад адхон варожы цягнік. За ўсім гэтым стаіць Лявоніха — суд народа, яго сумленне. Вобраз жанчыны набывае легендарны маштаб, а яе імя становіцца своеасаблівым паролем народа.

Паэтычны летапіс жыцця краіны прадстаўлены ў кнізе «Лявоніха», акрамя паэм, вершамі рознай танальнасці і тэматычнага напрамку. Дыялогі лірыкі М. Лужаніна не абмяжоўваецца толькі момантамі асабістай душы, але і ўключае ў сябе грамадска важныя падзеі, шырока вядомыя факты. Аб гэтым сведчаць вершы «Светлы шлях», «Парад перамогі», «Танцуе Ірына Радніна...».

Характэрная адзнака лужанінскай паэзіі — традыцыйна-ўстойлівая паэтыка. Шкала эмацыянальнага стану яго лірычнага героя перадаецца ў вершах рухома, шматфарбна.

У кнізе «Лявоніха» змешчаны таксама невялікі цыкл гумарыстычных і сатырычных вершаў пад агульнай назвай «Боты на патэльні». Трапнае слова паэта выклікае ўсмешку і абурэнне, лагодныя кніны і суровы гнеў. Аўтар змагаецца за ўсё разумнае і светлае, справядлівае і сумленнае. Пафас яго сатыры актуальны, аб чым бы яна ні гаварыла: аб ахове прыроды ці народнай маёмасці, спажывецкім мяшчанскім эгаізме ці тупой зайздрасці і звадах («Ахоўнікі прыроды», «Чалавечкі», «Выпадак у лесе»).

Новая кніга М. Лужаніна — напружаны роздум паэта над жыццём і часам — яшчэ раз пацвердзіла здольнасць мастака-грамадзяніна слухаць сэрцам голас свету.

В. ЯРАЦ,
в. а. дацэнта кафедры беларускай літаратуры.

3 ГІСТОРЫІ РОДНАГА КРАЮ

У IX—XII стагоддзях тэрыторыю сучаснай Гомельшчыны насялялі ўсходнеславянскія плямёны — дрыгавічы і радзімічы. Границы паміж імі ў сучасным разуменні гэтага слова не было. Замест яе ўздоўж Дняпра ішла шырокая паласа ў некалькі кіламетраў. Асноўная частка пасяленняў радзімічаў знаходзілася на левым беразе ракі, а дрыгавічоў — на правым. Асобныя пасяленні радзімічаў вядомы і на правым беразе. Аб гэтым сведчыць курганны могільнік каля в. Курганне Жлобінскага раёна, дзе праходзіла мінулым летам наша археалагічная практыка.

Было ўстаноўлена, што могільнік складаецца з дзвюх частак. Яго ўсходняя частка пакінута радзімічамі, а заходняя — дрыгавічамі. Гэты вывад мы зрабілі на аснове знаходак — упрыгожванняў, характэрных толькі для пэўнага племені. Спецыфічнымі ўпрыгожваннямі радзімічаў былі сяміпрамянёвыя скроневыя кольцы, а дрыгавічоў — металічныя буйназерныя пацеркі. Устанавілі мы і дату паходжання помніка: XI — пачатак XII стагоддзя. Такім чынам, сучасная вёска Курганне стаіць на месцы, дзе больш 900 гадоў назад жылі нашы далёкія продкі.

Старажытныя пасяленні называюцца селішчамі. Хутэй за ўсё каля в. Курганне было не менш двух такіх пасяленняў: адно — радзімічаў, другое — дрыгавічоў. Адно з гэтых селішчаў заўважана ў заходняй частцы сучаснай в. Курганне, дзе знаходзіцца зараз жывёлагадоўчая ферма. Аб гэтым сведчаць абломкі керамікі і моцны культурны пласт.

Курганны могільнік з'яўляўся месцам пахавання нашых далёкіх продкаў. Хаця на Русі ў X стагоддзі было ўведзена хрысціянства, у той далёкі час людзі яшчэ доўга прытрымліваліся старажытнага абраду пахавання. Ён заключаўся ў насыпанні над нябожчыкам кургана, вышыня якога залежала ад сацыяльнага паходжання, полу і ўзросту памёршага. Чым большай павагай карыстаўся ён пры жыцці, тым вышэйшым быў над ім насып.

Вывучэнне матэрыяльнай і духнай культуры нашых продкаў, працягваюцца і ў наступныя гады. Мы на доўгі час захаваем свідзтва, якія ад раскопак старажытнага кургана.

Н. ПАРХІМОВІЧ,
навуков. супрацоўнік Гомельскага ўніверсітэта.

АГЛЯДЗЕ-КОНКУРСЕ МАСТАЦКАЙ САМАДЗЕЙНАСЦІ ФАКУЛЬТЭТАУ ГДУ, ПРЫСВЕЧАНЫМ 60-ГОДДЗЮ БССР І КПБ

Агляд-конкурс мастацкай самадзейнасці факультэтаў з'яўляецца адной з састаўных частак агляду-конкурсу факультэтаў на лепшую пастаноўку ідэйна-маральнага выхавання студэнтаў. Ён праводзіцца з мэтай далейшага развіцця творчых здольнасцей юнакоў і дзяўчат, удасканалвання выканаўчага майстэрства, павышэння ідэйнага зместу рэпертуару, набывання студэнтамі другой, грамадскай прафесіі, шырокай прапаганды беларускага мастацтва, стварэння на аснове фальклорных матэрыялаў новых мастацкіх твораў.

УМОВЫ АГЛЯДУ-КОНКУРСУ

1. Агляд-конкурс праходзіць на працягу 1978/79 навучальнага года.
2. У аглядзе-конкурсе маюць права ўдзельнічаць студэнты дзённай, вясчэрняй і завочнай форм навучання, слухачы падрыхтоўчага аддзялення, выкладчыкі і супрацоўнікі ўніверсітэта.
3. Састаўнымі часткамі агляду-конкурсу з'яўляюцца: агульнаўніверсітэцкі агляд-конкурс мастацкай самадзейнасці «Ану, першакурснік!», конкурсы асобных выканаўцаў і калектываў па жанрах, вязаныя канцэрты, правядзенне Дзён факультэтаў у рамках Клуба старшакласнікаў «Дарогі, якія мы выбіраем», агульная пастаноўка культурна-масавай работы на факультэце.
4. Агляд-конкурс мастацкай самадзейнасці «Ану, першакурснік!» адбудзецца 22 кастрычніка гэтага года ў актавай зале ГДУ, пачатак з 11 гадзін. Ён будзе прысвячацца 60-годдзю Ленінскага камсамола. У ім маюць права ўдзельнічаць толькі студэнты 1-га курса дзённага аддзялення.
5. Першакурснікі кожнага факультэта павінны прадставіць на агляд-конкурс праграму працягласцю не больш 30 минут. Калектывам прадстаўляецца вольны выбар жанраў. Кожны нумар будзе ацэньвацца па пяцібальнай сістэме. Акрамя таго, пры ацэнцы канцэртнай праграмы журы будзе ўлічваць кампазіцыйную пабудову канцэртнай праграмы, афармленне сцэны і залы, ідэйна-мастацкі ўзровень і тэматычную накіраванасць рэпертуару. Паслядоўнасць выступленняў факультэтаў на аглядзе-конкурсе будзе вызначана па жараб'ёўцы, якая адбудзецца на нарадзе адказных за культурна-масавую работу ў камітэце камсамола 20 кастрычніка ў 14 гадзін. Праграма выступленняў факультэта на аглядзе-конкурсе (у колькасці 11 экзemplяраў) павінна быць паддана ў клуб мастацкай самадзейнасці ГДУ 20 кастрычніка з 18 да 20 гадзін у актавай зале. Час кансультацый па астатніх конкурсах будзе паведамляцца аргкамітэтам паазна.
6. У конкурсах камсамольскай і эстраднай песні маюць права ўдзельнічаць асобныя

- роджаны граматамі камітэта камсамола і прызамі.
- Агульнаўніверсітэцкаму агляду-конкурсу «Ану, першакурснік!» павінны папярэднічаць факультэцкія агляды-конкурсы мастацкай самадзейнасці першакурснікаў.
- У ходзе агляду-конкурсу мастацкай самадзейнасці факультэтаў будуць праведзены наступныя конкурсы асобных выканаўцаў і калектываў па жанрах:
- конкурс камсамольскай песні «Чырвоныя зоркі» — 26 кастрычніка;
 - конкурс чытальнікаў — 18 лістапада;
 - конкурс асобных музыкантаў-выканаўцаў — 9 снежня;
 - конкурс эстраднай песні — 16 снежня;
 - конкурс танцавальных калектываў (народныя танцы, балныя, сучасныя рытмы) — 17 лютага;
 - конкурс драматычных калектываў і тэатраў мініяцюр — 3 сакавіка.
- У кожным конкурсе па жанрах будуць вызначацца тры прызавыя месцы. За ўдзельніка, заняўшага 1-е месца ў конкурсе па жанрах, факультэт атрымае 20 балаў, 2-е — 15 балаў, 3-е — 10 балаў. За кожнага ўдзельніка конкурсу факультэт атрымае 1 бал (за харавы калектыв — 25 балаў).
- Афармленне актавай залы ў ходзе конкурсу па жанрах будзе праводзіцца факультэтам па чарзе. Устаноўлена наступная чарговасць афармлення залы факультэтамі:
- конкурс камсамольскай песні — матэматычны факультэт;
 - конкурс чытальнікаў — фізічны факультэт;
 - конкурс асобных музыкантаў-выканаўцаў — гісторыка-філалагічны факультэт;
 - конкурс эстраднай песні — геалагічны і біялагічны факультэты;
 - конкурс танцавальных калектываў — эканамічны факультэт;
 - конкурс драматычных калектываў і тэатраў мініяцюр — факультэт фізыхавання.
- Ацэнка афармлення будзе праводзіцца па пяцібальнай сістэме.
- Заяўкі на ўдзел у конкурсе павінны быць падданыя факультэтам і клуб мастацкай самадзейнасці за 5 дзён да дня правядзення конкурсу.
- У ходзе падрыхтоўкі конкурсаў па жанрах клуб мастацкай самадзейнасці будзе праводзіць кансультацыі для іх удзельнікаў. У неабходных выпадках клуб мастацкай самадзейнасці будзе забяспечваць удзельнікаў конкурсу музычным суправаджэннем. Для ўдзельнікаў конкурсу камсамольскай песні «Чырвоныя зоркі» кансультацыі будуць праведзены ў наступныя дні: 16—18 і 23 кастрычніка з 18 да 20 гадзін у актавай зале. Час кансультацый па астатніх конкурсах будзе паведамляцца аргкамітэтам паазна.
- У конкурсах камсамольскай і эстраднай песні маюць права ўдзельнічаць асобныя

- салісты, вакальныя групы, хоры, ВІА.
- Кожны ўдзельнік конкурсу мае права выступіць толькі з адным нумарам мастацкай самадзейнасці.
- Адной з састаўных частак агляду-конкурсу мастацкай самадзейнасці факультэтаў з'яўляецца правядзенне імі вязаных канцэртаў. Яны праводзяцца па праграмах, загадзя зацверджаных камітэтам камсамола і па пунцёўках камітэта камсамола. За канцэрт, дадзены ў раёне, замацаваным за факультэтам у рамках Усесаюзнага агітпаходу студэнцкай моладзі «Рахуні ХХV з'езда КПСС — у жыццё!» і лобы канцэрт за межамі горада Гомеля факультэт атрымае 10 балаў. За шэфскі канцэрт у горадзе Гомелі налічваецца 5 балаў.
- У бягучым навучальным годзе наш ўніверсітэт сумесна з абласным і гарадскім аддзелам народнай адукацыі і Палацам культуры чыгуначнікаў імя У. І. Леніна арганізоўвае Клуб старшакласнікаў «Дарогі, якія мы выбіраем». Мэта яго стварэння — дапамагчы старшакласнікам выбраць спецыяльнасць і шырока азнаёміць іх з вядучай ВДУ Беларускага Палесся — Гомельскім дзяржаўным ўніверсітэтам. Урачыстае адкрыццё Клуба старшакласнікаў адбудзецца 24 кастрычніка гэтага года. Пасяджэнні яго будуць праходзіць раз у месяц у форме Дзён факультэтаў. Устаноўлена наступная чарговасць правядзення факультэтамі пасяджэнняў Клуба:
- 16 лістапада 1978 г. — Дзень эканамічнага факультэта;
 - 21 снежня 1978 г. — Дзень факультэта фізічнага выхавання;
 - 15 лютага 1979 г. — Дзень геалагічнага і біялагічнага факультэтаў;
 - 15 сакавіка 1979 г. — Дзень гісторыка-філалагічнага факультэта;
 - 19 красавіка 1979 г. — Дзень матэматычнага факультэта;
 - 26 красавіка 1979 г. — Дзень фізічнага факультэта.
- Пасяджэнні Клуба будуць праходзіць у Палацы чыгуначнікаў, пачатак — у 18 гадзін. Журы будзе выступаць агульную ацэнку за арганізацыю і правядзенне Дзён факультэтаў. Максімальная колькасць балаў, якую факультэт зможа набраць за правядзенне гэтага мерапрыемства, — 20.
- Сцэнарый Дня факультэта ў Клубе старшакласнікаў прадстаўляецца ў камітэт камсамола за 10 дзён да Дня факультэта.
- Пры падвядзенні вынікаў агульнаўніверсітэцкага агляду-конкурсу мастацкай самадзейнасці факультэтаў будзе ўлічана агульная пастаноўка культурна-масавай работы на факультэце.
- За кожнае факультэцкае культурна-масавое мерапрыемства (канцэрт, вечар адпачынку, КВЗ, Дзень факультэта і г. д.) факультэт атрымае 10 балаў. Усе факультэцкія культурна-масавыя мерапрыемствы праводзяцца па сцэнарыях, загадзя

- зацверджаных камітэтам камсамола.
- За кожнага ўдзельніка агульнаўніверсітэцкіх калектываў мастацкай самадзейнасці факультэт атрымае 3 балы.
- Агульнае кіраўніцтва аглядам-конкурсам ажыццяўляе клуб мастацкай самадзейнасці, арганізацыю і правядзенне агляду-конкурсу — аргкамітэт.
- У састаў аргкамітэта ўваходзяць:
- КАЗАРОВ М. — дырэктар клуба мастацкай самадзейнасці.
 - САЛАУЕУ А. — мастацкі кіраўнік клуба.
 - АСТРОУСКАЯ Э. — член камітэта камсамола, адказная за культурна-масавую работу.
 - Адказныя за культурна-масавую работу камсамольскіх і прафсаюзных бюро факультэтаў:
 - Ацэньвае выканаўчае майстэрства і вызначае пераможцаў журы, у якое ўваходзяць:
 - КАЗЛОУ У. У. — сакратар парткома.
 - ШАМЯТКОУ Л. А. — прарэктар па вучэбнай рабоце.
 - АКУЛІЧ М. У. — старшыня мясцкома.
 - БЕРАЗОУСКАЯ М. А. — нам. сакратара камітэта камсамола.
 - КОЛТЫШАВА Н. І. — старшыня прафкома.
 - ХАДАЛЕВІЧ І. В. — старшыня штаба выхаднога дня.
 - КАЗАРОВ М. М. — дырэктар клуба мастацкай самадзейнасці.
 - САЛАУЕУ А. С. — мастацкі кіраўнік клуба.
 - БАЛОГА У. П. — рэдактар шматтыражнай газеты «Гомельскі ўніверсітэт».
 - КАХАНЧЫК Л. І. — кіраўнік ВІА «Радзімічы».
 - ГОФМАН Р. М. — кіраўнік танцавальнага калектыву.

УЗНАГАРОДЖАННЕ ПЕРАМОЖЦАЎ

Канчатковыя вынікі агляду-конкурсу будуць падведзены ў чэрвені наступнага года і апублікаваны ў газеце «Гомельскі ўніверсітэт».

Факультэт, які зойме 1-е месца ў аглядзе-конкурсе мастацкай самадзейнасці, будзе ўзнагароджаны граматай рэктарата, парткома, камітэта камсамола, прафкома і заахвочаны паездкай для 30 чалавек у г. Ленінград у кастрычніку 1979 года (сродкі выдзяляе прафком).

Факультэт, які зойме 2-е месца, узнагароджаецца граматай камітэта камсамола, прафкома і заахвочваецца паездкай у горад-герой Брэст (для 30 чал.).

Факультэт, які зойме 3-е месца, узнагароджаецца граматай камітэта камсамола і прафкома, заахвочваецца паездкай у горад-герой Мінск і мемурыяльны комплекс Хатынь. (30 чал.)

КАМІТЭТ КАМСАМОЛА, ПРАФКОМ, КЛУБ МАСТАЦКАЙ САМАДЗЕЙНАСЦІ.



ЗАЛАТАЯ ВОСЕНЬ. Фота Б. Шкурко.

АБ КАМСАМОЛЕ

«...Сёння, аглядаючы прайдзены камсамолам шлях, яго слаўныя справы, мы маем усе падставы сказаць, што ён з найвялікшай гордасцю носіць высокае імя Ленінскага Саюза Моладзі». Гэтымі словамі Л. І. Брэжнева адкрываецца бібліяграфічны даведнік «Моладзі аб камсамоле», які нядаўна выйшаў у выдавецтве «Кніга». У гэтым дапаможніку рэкамендуецца творы У. І. Леніна, партыйныя і камсамольскія дакументы. Асабліва ўвага звяртаецца на прамову У. І. Леніна на III з'ездзе РКСМ, матэрыялы ХХV з'езда КПСС, новую Канстытуцыю СССР, прамовы і выступленні Генеральнага сакратара ЦК КПСС, Старшыні Прэзідыума Вярхоўнага Савета СССР Л. І. Брэжнева. Шырока прадстаўлены камсамольскія дакументы — матэрыялы ХVIII з'езда ВЛКСМ і пленумаў ЦК ВЛКСМ.

Даведнік складаецца з двух раздзелаў. Пра нашых маладых сучаснікаў, камсамольцаў 70-х гадоў, пра тое, як яны працуюць, вучацца, які іх канкрэтны ўклад у камуністычнае будаўніцтва, расказваецца ў першым раздзеле — «Вучымся камунізму, будзем камуністам». Аб слаўных справах моладзі 20—60-х гадоў ідзе размова ў другім раздзеле кнігі — «Вехі слаўнага шляху».

УВАГА! УВАГА!

Ва ўніверсітэце ствараецца студэнцкі клуб на базе студэнцкай сталовай. Сфера дзейнасці клуба — арганізацыя адпачынку студэнтаў у форме дыска-тэк, вечароў музыкі, пазіі, тэатра.

Аб'яўляецца конкурс на лепшую назву, дэвіз і эмблему студэнцкага клуба.

Запрашаем усіх зацікаўленых асоб прыняць удзел у стварэнні і рабоце клуба.

З прапановамі звяртацца ў камітэт камсамола на працягу кастрычніка.

КАМІТЭТ КАМСАМОЛА, ПРАФКОМ.

ПАВЕДАМЛЕННЕ

Прафком ўніверсітэта прапонуе студэнтам набывць аб'екты на кіналекторыі «Кіна-мастацтва нашых дзён», у праграму якая ўваходзяць творчыя сустрэчы з вядомымі актэрамі, рэжысёрамі, дэманстрацыя савецкіх і замежных кінастужак.

Пасяджэнні кіналекторыі пачынаюцца з 21 кастрычніка 1978 года ў Палацы культуры будаўнікоў і Палацы культуры бытавога абслугоўвання насельніцтва.

АФАРЫЗМЫ

- «рыўдна, калі ты — Архі-кропку апоры даюць дру-ве.
- рад зюцца гуліверы, аб
- ента АЗ 40541
- У. І чык,
- М.
- мей

- якіх нават ліліпуты невысокай думкі.
- Вучыць жыць могуць усе, браць жа ўрок жыцця — нямногія.
- Прымаўку «Век жыўі—век

- вучыся» разумеў літаральна: адзін век буду жыць, другі — вучыцца.
- Не кожны вузкі спецыяліст можа пахваліцца шырокім круглядам.

- Шырыня кругагляду: тры праграмы тэлебачання.
- Педагогіка без вітамінаў радасці кепска ўняльвае нават на акселерацыю.

- З пункту гледжання салаўя, верабей — гэта птушка, якая вучылася завочна.
 - (У рэдакцыю даслаў Р. РУМКО).
- Рэдактар Ул. БАЛОГА.